



ПРИКАЗ

22.05.2019

Казан ш.

БОЕРЫК

№ 228-пр

Татарстан Республикасы Жир һәм мөлкәт
мөнәсәбәтләре министрлыгы
карамагындагы Ижтимагый совет
турында нигезләмәне раслау хакында

«Россия Федерациясендә жәмәгатьчелек контроле нигезләре турында» 2014 елның 21 июлендәге № 212-ФЗ Федераль законына, Татарстан Республикасы Министрлар Кабинетының 2010 елның 18 ноябрэндәге «Татарстан Республикасы министрлыгы, дәүләт комитеты, ведомствосы каршындагы ижтимагый совет турында» № 906 карарына (Татарстан Республикасы Министрлар Кабинетының 15 октябрь 2011 ел, № 856, 24 октябрь 2013 ел, № 793, 20 сентябрь 2014 ел, № 669, 14 май 2015 ел, № 341, 5 сентябрь, 2015 ел, № 643, 17 ноябрь 2015 ел, № 862, 10 октябрь 2017 ел, № 781, 24 август 2018 ел, № 708, 7 ноябрь 2018 ел, № 983, 15 май 2019 ел, № 395 карарлары белән кертелгән үзгәрешләргә исәпкә алып) нигезләнеп боерам:

1. Татарстан Республикасы Жир һәм мөлкәт мөнәсәбәтләре министрлыгы карамагындагы Ижтимагый совет турында тәкъдим ителгән нигезләмәне расларга.

2. Татарстан Республикасы Жир һәм мөлкәт мөнәсәбәтләре министрлыгының «Татарстан Республикасы Жир һәм мөлкәт мөнәсәбәтләре министрлыгы карамагындагы Ижтимагый совет турында нигезләмәне раслау хакында» 2017 елның 9 ноябрэндәге № 536-пр боерыгын көчән югалткан дип танырга.

3. Әлеге карарның башкарылуын контрольдә тотуны министр урынбасары Э.М.Дияровка йөкләргә.

Министр

А.К.Хамаев

Татарстан Республикасы Жир һәм мөлкәт мөнәсәбәтләре министрлыгы карамагындагы Ижтимагый совет турында нигезләмә

1. Гомуми нигезләмәләр

1.1. Татарстан Республикасы Жир һәм мөлкәт мөнәсәбәтләре министрлыгы карамагындагы Ижтимагый совет (алга таба – Ижтимагый совет) жир һәм мөлкәт мөнәсәбәтләре тармагында дәүләт идарәсен гамәлгә ашыручы Татарстан Республикасы Жир һәм мөлкәт мөнәсәбәтләре министрлыгы (алга таба – Министрлык) карамагындагы киңәшмә органы булып тора, ул әлеге тармакта дәүләт сәясәтен формалаштырганда һәм гамәлгә ашырганда Татарстан Республикасында гражданнарның хокукларын һәм иреген, ижтимагый берләшмәләрнең һәм башка дәүләти булмаган коммерциячел булмаган оешмаларның хокукларын тормышка ашыру белән бәйле мәсьәләләрне, гражданнарның сыйфатлы хезмәт күрсәтелүгә, аның нәтижәле һәм имин булуына хокукларын, халыкка хезмәт күрсәтү тармагында дәүләтнең контроль һәм күзәтчелектә системасын камилләштерү, шулай ук, әлеге Нигезләмә белән каралган башка вәкаләтләргә карый.

1.2. Ижтимагый советның составы һәм саны Татарстан Республикасы Министрлар Кабинеты раслаган Татарстан Республикасы министрлыгы, дәүләт комитеты, ведомствосында Ижтимагый совет булдыру турында тәртибе нигезендә Министрлыкның боерыгы белән раслана.

1.3. Ижтимагый совет үз эшчәнлегендә Россия Федерациясе Конституциясенә, федераль конституциячел законнарға, федераль законнарға, Россия Федерациясе Президенты указларына һәм күрсәтмәләренә, Россия Федерациясе Хөкүмәте карарларына һәм күрсәтмәләренә, Татарстан Республикасы Конституциясенә, Татарстан Республикасы законнарына, Татарстан Республикасы Хөкүмәте карарларына һәм күрсәтмәләренә, шулай ук әлеге Нигезләмәгә таяна

1.4. Ижтимагый советның карарлары тәкъдим итү рәвешендә була.

1.5. Ижтимагый совет үз эшчәнлеген жәмәгәтчелек башлангычында алып бара.

1.6. Ижтимагый совет эше ирекле нигезгә, Россия Федерациясенә һәм Татарстан Республикасының гамәлдәге законнары нигезендә ачыклыкка һәм партнерлыкка корыла.

1.7. Ижтимагый совет үз эшен граждан жәмгыяте институтларының, дәүләт хакимияте органнарының һәм жирле үзидарә органнарының, массакуләм мәгълүмат чаралары вәкилләренәң үзара кызыксынуы нигезендә гамәлгә ашыра.

2. Ижтимагый советның максатлары, бурычлары һәм вәкаләтләре

2.1. Ижтимагый совет эшчәнлегенәң төп максатлары түбәндәгеләр була:

жир һәм мөлкәт мөнәсәбәтләре тармагында дәүләт сәясәтен формалаштырганда һәм гамәлгә ашырганда гражданныр ихтыяжларын һәм мәнфәгатьләрен исәпкә алу, гражданныр хокукларын һәм ирекләрен, ижтимагый берләшмәләр һәм дәүләти һәм коммерциячел булмаган бүтән оешмалар хокукларын яклау;

ижтимагый, һөнәри һәм ижат берләшмәләре вәкилләрен жир һәм мөлкәт мөнәсәбәтләренә кагылышлы мәсьәләләр буенча дәүләт сәясәтенәң төп юнәлешләрен эшләүгә жәлеп итү, Министрлык эшчәнлегенәң ачыклык һәм хәбәрдарлык принцибын тормышка ашыру.

2.2. Ижтимагый совет бурычлары түбәндәгеләр була:

жир һәм мөлкәт мөнәсәбәтләренә кагылышлы мәсьәләләр буенча дәүләт сәясәтен камилләштерү буенча тәкъдимнәр әзерләү;

жир һәм мөлкәт мөнәсәбәтләренә кагылышлы норматив хокукый актлар проектларына ижтимагый экспертиза уздыру, шул исәптән Татарстан Республикасы дәүләт хакимияте башкарма органнар тарафыннан әзерләнүче дәүләт программалары проектлары буенча фикер алышулар уздыру;

Министрлык тарафыннан карарлар кабул ителгәндә ижтимагый фикерне исәпкә алу механизмын камилләштерү;

Министрлык эшчәнлегенәң төп юнәлешләре буенча жәмәгатьчелекне мәгълүмат белән тәәмин итүне арттыру;

жәмәгатьчелектә коррупцион тәртипләргә карата ризасызлык формалаштыру.

2.3. Ижтимагый совет максатлары һәм бурычлары аның эш нәтижәләренә бәйле рәвештә, шулай ук Россия Федерациясендә икътисадый, социаль һәм сәяси вәзгыятьне исәпкә алып үзгәртеләргә һәм аларга өстәмәләр кертеләргә мөмкин.

3. Ижтимагый совет составы

3.1. Ижтимагый советның составы Татарстан Республикасы Министрлар Кабинеты раслаган Татарстан Республикасы министрлыгы, дәүләт комитеты, ведомствосы карамагында Ижтимагый совет булдыру турында тәртибе нигезендә формалаша.

Ижтимагый совет Министрлык тарафыннан Татарстан Республикасы Ижтимагый палатасы белән берлектә 6 кешенең ирекле катнашуы нигезендә формалаштырыла.

3.2. Министрлык Ижтимагый совет составын расларга бер айдан азрак булмаган вакыт эчендә Ижтимагый советның беренче утырышын үткәрүне оештыра, анда аның әгъзалары арасыннан рәис һәм рәис урынбасары сайлап куела. Карар Ижтимагый совет әгъзаларының ачык тавыш бирү юлы белән күпчелек тавышлардан сайлана.

3.3. Ижтимагый совет рәисен яки рәис урынбасарын азат итү мәсьәләсе Ижтимагый совет тарафыннан министр мөрәжәгәте буенча, шулай ук, Ижтимагый советның рәисе яки рәис урынбасары яисә Ижтимагый совет әгъзаларының биштән берен тәшкил иткән төркем тәкъдиме буенча карала. Карар Ижтимагый совет әгъзаларының күпчелек тавышы нигезендә кабул ителә.

3.4. Ижтимагый совет рәисе Ижтимагый советның җаваплы сәркатибен Ижтимагый совет әгъзалары арасыннан сайлый.

3.5. Ижтимагый совет әгъзаларының вәкаләтләре срогы яңа оештырылган Ижтимагый совет составының беренче утырышыннан соң өч елны тәшкил итә.

3.6. Ижтимагый совет әгъзасының вәкаләтләре Ижтимагый совет рәисенең тәкъдиме нигезендә Министрлык боерыгы белән түбәндәге очракларда туктатыла ала:

ул Россия Федерациясенең жинаять-процессуаль законнарында билгеләнгән тәртиптә жинаять кылуда гаепләнсә;

аңа административ кулга алу рәвешендә административ җәза билгеләнсә;

Ул дәүләт хакимиятенең закон чыгару (күрсәтү) органына депутатлыкка кандидат сыйфатында, жирле үзидарә органының сайлап куела торган вазифасына кандидат буларак, сәяси партия кандидатының ышанычлысы яки вәкаләтле вәкиле буларак теркәлсә, шулай ук, Россия Федерациясендә референдум үткәрү буенча инициатив төркем составына кертелгән очракта.

3.7. Ижтимагый совет әгъзасы вәкаләтләре түбәндәге очракта туктатыла:

Вәкаләтләрнең вакыты беткәч;

ул Ижтимагый совет составыннан чыгу турында гариза биргән;

сәламәтлеге торышы аркасында Ижтимагый совет эшендә катнаша алмый;

аңа карата судның гаепләү карары закон көченә кәргән;

закон көченә кәргән суд карары нигезендә ул хокукка сәләтсез дип яисә хәбәрсез югалган дип танылган;

ул әхлак нормаларын дорфа рәвештә бозган – Ижтимагый советның Ижтимагый совет утырышында катнашучы әгъзаларының гомуми санының күпчелек тавышы белән кабул ителгән карары буенча;

житди сәбәпләрсез Ижтимагый совет утырышлары эшендә даими рәвештә (өч мәртәбәдән артык) катнашмый;

житди сәбәпләрсез Ижтимагый совет рәисенә яисә рәисе урынбасарының йөкләмәләрен даими рәвештә (ике мәртәбәдән артык) үтәми;

ул Россия Федерациясе дәүләт вазыйфасына, Россия Федерациясе дәүләт граждан хезмәте вазыйфасына, Татарстан Республикасы һәм Россия Федерациясенә бүтән субъектлары дәүләт вазыйфасына, Татарстан Республикасы һәм Россия Федерациясенә бүтән субъектлары дәүләт граждан вазыйфасына, муниципаль вазыйфага яисә муниципаль хезмәт вазыйфасына билгеләп куелган;

ул башка дәүләт гражданлыгын (ватандашлыгын) алган;

Россия Федерациясе гражданлыгы туктатылган.

3.8. Ижтимагый советтагы әгъзалыгын туктату Ижтимагый совет әгъзасының язма гаризасы йә Ижтимагый совет рәисенә яисә рәисе урынбасарының күрсәтүе нигезендә, шулай ук әлеге Нигезләмәнең 3.7 пунктында каралган хәлләр ачыкланган очракта Министрлык боерыгы белән гамәлгә ашырыла.

Ижтимагый совет әгъзасы әлеге Нигезләмәнең 3.7 пунктының дүртенче, бишенче, унынчы – уникенче пунктларында каралган шартлар килеп чыккан очракта, Ижтимагый совет рәисенә яисә рәис урынбасарына шушы фактлар турында хәбәр итәргә тиеш.

4. Ижтимагый совет әгъзалары хокуклары һәм бурычлары

4.1. Ижтимагый совет әгъзасы түбәндәге хокукларга ия:

Министрлык инициативасы буенча уздырыла торган барлык чараларда (утырышларда, киңәшмәләрдә, «түгәрәк өстәлләрдә» һ.б) катнашырга, дәүләт серен тәшкит итүче белешмәләре, шәхси күрсәткечләр турындагы белешмәләре булган мәгълүмат һәм куллану мөмкинлеге чикләнгән мәгълүмат куллануга бәйле рәвештә федераль законнар нигезендә керү чикләнгән чаралардан гайре;

инициатив тәртиптә аналитик язмалар, докладлар һәм башка мәгълүматаналитик материаллар эзерләргә һәм Ижтимагый советка жиберергә;

Ижтимагый совет рәисе аша Ижтимагый советның эш планына һәм аның утырышлары көн тәртибенә тәкъдимнәр кертергә;

көн тәртибендәгә мәсьәләләрне карауда катнашу өчен Ижтимагый совет утырышына чакырылучы затларның кандидатуралары буенча тәкъдимнәр бирергә;

Ижтимагый совет әгъзалыгыннан чыгарга.

4.2. Ижтимагый совет әгъзасының бурычлары түбәндәгеләр:

Ижтимагый совет рәисе тарафыннан бирелгән йөкләмәләрне үтәргә;

Ижтимагый совет эшенең әлеге Нигезләмә белән каралган тәртибен белергә һәм үтәргә;

Ижтимагый совет утырышларында шәхсән катнашырга;

үзенә йөкләнгән бурычларны хәл итү өчен эксперт, эш төркемнәре, комиссияләр,

Ижтимагый совет тарафыннан төзелә торган бүтән эшче органнар эшендә катнашырга.

5. Ижтимагый советның эш тәртибе

5.1. Ижтимагый совет үз эшен Ижтимагый совет рәисе күрсәтмәсе буенча Ижтимагый совет утырышында раслана торган планнар һәм программалар нигезендә оештыра.

5.2. Ижтимагый совет эшен планлаштыру Ижтимагый совет әгъзалары, Ижтимагый совет рәисе һәм Министрлык тәкъдимнәре нигезендә гамәлгә ашырыла.

5.3. Ижтимагый совет утырышлары кварталга кимендә бер мәртәбә уздырыла. Ижтимагый совет утырышларында кабул ителгән карарлар беркетмә белән рәсмиләштерелә.

Ижтимагый совет утырышлары шулай ук Татарстан Республикасы башкарма хакимияте органнары тарафыннан эзерләнә торган, «Татарстан Республикасы башкарма хакимияте органнары тарафыннан эзерләнә торган, башкарма хакимияте органнар каршындагы ижтимагый советлар утырышларында фикер алышудан башка кабул ителә алмый торган норматив хокукый актлар һәм бүтән документлар составын раслау турында» Татарстан Республикасы Министрлар Кабинетының 29.03.2013 № 214 карары белән расланган Татарстан Республикасы башкарма хакимияте органнары тарафыннан эзерләнә торган, башкарма хакимияте органнар каршындагы

Ижтимагый советлар утырышларында фикер алышудан башка кабул ителә алмый торган норматив хокукый актлар һәм бүтән документлар исемлегендә каралган, Министрлык тарафыннан эзерләнгән, Татарстан Республикасы Юстиция министрлыгына теркәү өчен билгеләнгән тәртиптә жиберелә торган норматив хокукый актлар проектларына бәяләмә бирү максатларында Министрлык инициативасы буенча уздырыла.

5.4. Ижтимагый совет утырышлары, әгәр аларда Ижтимагый совет әгъзаларының өчтән икесе катнашса, тулы хокуклы дип санала. Ижтимагый совет әгъзасы шәхсән катнаша алмаган очракта, көн тәртибенә кертелгән мәсьәлә буенча үз тавышын һәм үз фикерен язма рәвештә, факсимиль яисә электрон почта аша Ижтимагый советның бүтән әгъзасына тапшырырга мөмкин, ул бу хакта Ижтимагый совет рәисенә яисә рәисе урынбасарына, яисә Ижтимагый совет секретарена алдан хәбәр итәргә тиеш. Ижтимагый совет утырышында катнашучы әгъзалар санына үз тавышларын Ижтимагый советның бүтән әгъзаларына ышанып тапшырган Ижтимагый совет әгъзалары да өстәлә.

Ижтимагый совет тарафыннан әлеге Нигезләмәнең 5.3 пунктындагы икенче абзацында күрсәтелгән норматив хокукый актлар проектларын (норматив хокукый актларны) карау Министрлык тарафыннан аларны Ижтимагый советка жибергән көннән ун календарь көн эчендә гамәлгә ашырыла. Бу чакта Ижтимагый совет бәяләмәләрен бирү максатларында тавыш бирүне уздыру алар буенча читтән торып, Ижтимагый советның барлык әгъзаларын сораштыру рәвешендә гамәлгә ашырылырга мөмкин, сораштыру нәтижеләре Ижтимагый совет рәисе тарафыннан имзалана торган, ә ул булмаганда – Ижтимагый совет рәисе урынбасары тарафыннан имзалана торган беркетмәгә кертелә. Мондый тавыш бирү почта, телеграф, телетайп аша, телефон, электрон яисә тапшырыла торган һәм кабул ителә торган хәбәрләренә хакыйкый булуын һәм аларның документаль расланышын тәэмин итәрлек бүтән төр элементлар аша документлар алмашу юлы белән уздырылырга мөмкин. Читтән торып тавыш бирү уздырган очракта, Ижтимагый совет рәисенә урынбасарына, барлык әгъзаларына тәкъдим ителүче көн тәртибе, Ижтимагый совет тарафыннан бәяләмә бирелергә тиешле норматив хокукый акт проекты (норматив хокукый акт) жиберелә. Ижтимагый совет әгъзалары кирәк чакта карала торган норматив хокукый акт проекты (норматив хокукый акт) буенча Министрлыктан өстәмә материаллар һәм мәгълүмат соратып алалар.

Ижтимагый совет карарлары гади күпчелек тавыш белән кабул ителә. Тавышлар тигез булганда Ижтимагый совет утырышы рәисенә тавышы хәлиткеч булып санала.

5.5. Ижтимагый совет утырышларын Ижтимагый совет рәйсе уздыра, ә ул булмаган очракта – Ижтимагый совет рәйсе урынбасары.

5.6. Ижтимагый советның аңа йөкләнгән максатлар, бурычлар, вәкаләтләр нигезендә кабул ителә торган карарлары тәкъдим итү характерында була һәм кызыксынучы затларга Ижтимагый совет утырышы беркетмәсеннән өземтә рәвешендә яисә Ижтимагый совет карары буенча бүтән алым белән житкерелә.

5.7. Ижтимагый совет эшчәнлегә турындагы мәгълүмат «Интернет» мәгълүмат телекоммуникацияләр чөлтәрендәге Министрлык сайтының «Ижтимагый советы» бүлегендә урнаштырыла.

5.8. Ижтимагый совет рәйсе:

Ижтимагый совет эшчәнлегенә гомуми житәкчелек итә;

Ижтимагый совет утырышын алып бара;

Ижтимагый совет әгъзалары тәкъдимнәре нигезендә Ижтимагый совет эше планын әзерли, шулай ук аларга үзгәрешләр кертә һәм Ижтимагый совет раславына тәкъдим итә;

Ижтимагый совет утырышын оештыра;

Ижтимагый совет утырышының көн тәртибен раслай;

Ижтимагый совет рекомендацияләренә, беркетмәләренә һәм Ижтимагый советның бүтән документларына имза сала;

Ижтимагый совет утырышларын уздыру вакытын һәм урынын билгели;

Ижтимагый совет эшчәнлегә, аңа йөкләнгән максатлар һәм бурычлар кысаларында Ижтимагый совет әгъзаларына йөкләмәләр бирә;

запросларга, рекомендацияләргә, тәкъдимнәргә, жавапларга, аңлатмаларга һәм мөрәжәгатләрәгә Ижтимагый совет исемнән имза сала;

Ижтимагый совет эшчәнлеген тәэмин итү өчен кирәкле бүтән функцияләрне гамәлгә ашыра.

5.9. Ижтимагый совет рәйсе урынбасары:

Ижтимагый совет рәйсе булмаган вакытта аның функцияләрен үти;

Ижтимагый совет утырышларын әзерләүне оештыра;

Ижтимагый совет утырышлары көн тәртибен төзи һәм аны Ижтимагый совет рәйсе раславына тәкъдим итә;

Ижтимагый совет рәйсе кушуы буенча Ижтимагый совет эшчәнлеген тәэмин итү өчен кирәкле бүтән функцияләрне гамәлгә ашыра.

5.10. Ижтимагый советның жаваплы секретаре:

утырышларга материаллар һәм карарлар проектын әзерләүне оештыра;

Ижтимагый совет әгъзаларына Ижтимагый совет утырышын уздыру вакыты һәм урыны, көн тәртибе турында хәбәр итә, аларны кирәкле мәгълүмат-белешмә материаллары белән тәэмин итә;

Ижтимагый советның һәм Министрлыкның арадашлығын тәэмин итә;

Ижтимагый совет эшчәнлеген документаль-техник тээмин итүне гамәлгә ашыра;

Ижтимагый совет утырышлары беркетмәләрен рәсмиләштерә һәм кабул ителгән карарларны тикшереп торуны гамәлгә ашыра;

Ижтимагый совет утырышлары көн тәртибен төзүдә катнаша.

5.11. Ижтимагый совет әгъзалары Ижтимагый совет утырышларында тыңлауга һәм фикер алышуга чыгарыла торган мәсьәләләрне әзерләү өчен эш, эксперт төркемнәренә һәм бүтән эшче төркемнәргә берләшергә, Ижтимагый совет составына кермәүче белгечләрне Ижтимагый совет рәисе урынбасары белән килештерү буенча материаллар әзерләүгә жәлеп итәргә мөмкин.

5.12. Ижтимагый совет карары буенча Ижтимагый совет утырышына башкарма хакимияте органнары, коммерциячел булмаган оешмалар, фәнни учреждениеләр вәкилләре, экспертлар һәм кирәкле белешмәләр һәм Ижтимагый совет тарафыннан карала торган мәсьәләләр буенча бәяләмәләр бирү өчен башка белгечләр дә чакырылырга мөмкин.

5.12¹. Ижтимагый совет үз эшендә Татарстан Республикасы Ижтимагый палата әгъзалары катнашуын тээмин итә.

5.13. Ижтимагый совет каравына кертелә торган материаллар, Ижтимагый советның әлеге мәсьәләләр каралырга тиешле утырышын уздыру көне билгеләнгәннән соң ун календарь көннән дә соңга калмыйча, Ижтимагый совет рәисе урынбасарына тапшырылырга тиеш. Материалларны соңрак срокларда тапшыру Ижтимагый совет рәисе яисә рәисе урынбасары белән килештерелә.

5.14. Ижтимагый совет эшчәнлеген техник һәм оештыру ягыннан тээмин итү Министрлык тарафыннан гамәлгә ашырыла.